

مسافري نماز



مسافر جي نماز



سنڌي ترجمو:
مجلس تراجم


شيخ طريقيت امير اهل سنت حضرت علامه مولانا ابوبلال
محمد الياس مطراڳاڙي صوي
دامت برڪاتهم
العتاليه

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهريان هيٺ ڏنل دعا پڙهي
چڏيو **إِنْ شَاءَ اللَّهُ عَزَّوَجَلَّ** جيڪو ڪجهه پڙهندا ياد رهندو، دعا هي آهي:

اللَّهُمَّ افْتَحْ عَلَيْنَا حِكْمَتَكَ وَأَنْشُرْ عَلَيْنَا رَحْمَتَكَ يَا ذَا الْجَلَالِ وَالْإِكْرَامِ
ترجمو: اي الله عَزَّوَجَلَّ اسان تي علم ۽ حڪمت جادرواز اڪولي ڇڏ ۽ اسان تي پنهنجي
رحمت نازل فرما! اي عظمت ۽ بزرگي وارا!



(مستطرف ج 1 ص 40 دار الفکر بیروت)

(نوٽ: اول آخر هڪ ڪپيرو درود شريف پڙهي ڇڏيو)

رسالي جو نالو: مسافر جي نماز

- ڇاپو پهريون:

- تعداد:

ڇاپيندڙ: مڪتبه المدينه عالمي مدني مرڪز فيضانِ مدينه باب المدينه ڪراچي

مدني التجا: ڪنهن کي به هي ڪتاب ڇاپڻ جي اجازت ناهي.

ڪتاب خريد ڪندڙ توجهه فرمائين

ڪتاب جي ڇپائي ۾ ڪا وڏي خرابي هجي يا صفحا گمٽ هجن يا ٻائينڊنگ
۾ اڳتي پوئتي ٿي ويا هجن ته مڪتبه المدينه سان رابطو فرمايو.

شيخ طريقت، اميرِ اهل سنت، بانيء دعوتِ اسلامي، حضرت علام

دَامَتْ بَرَكَاتُهُمُ الْعَالِيَهُ

مولانا ابو بلال محمد الياس عطار قادري رضوي

جو اردو زبان ۾ رسالو

مسافر جي نماز

ترجمو پيشڪش

مجلسِ تراجم (دعوتِ اسلامي) هن رسالي جو آسان سنڌي زبان ۾ ترجمي ڪرڻ جي وس آهر ڪوشش ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي پيشي نظر اچي ته مجلسِ تراجم کي آگاه ڪري ثواب جا حقدار بڻجو.

رابطي جي لاءِ:

مڪتب مجلس تراجم (دعوتِ اسلامي) عالمي مدني مرڪز فيضانِ مدينه
محلہ سو داگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فهرست

2.....مسافر جي نماز (حنفي)

- 2..... دُرُودِ شَرِيفِ جِي فَضِيلَت
- 3..... ھاڻي تہ اَمَن آھي پوءِ بہ قَصْر چو؟
- 3..... شَرُوعِ ۾ چار نہ بلڪ بہ ٿي رڪتَعون فرض ڪيون ويون
- 4..... شَرعي سفر جو مَفاصِلو
- 4..... مُسافر ڪڏهن ٿيندو؟
- 4..... اَبادي ختم ٿيڻ جو مطلب
- 5..... فِناءِ شَهر جي تعريف
- 5..... مسافر بڻجڻ لاءِ شرط
- 6..... شرعي سفر جو مَفاصِلو ۽ شَهر جو وِج
- 7..... وِطَن جا قسم
- 7..... وِطَن اِقامت ختم ٿي وِجڻ جون صورتون
- 7..... سفر جي لاءِ بہ رستا
- 8..... مسافر ڪيستائين مسافر آھي؟
- 8..... سفر ناجائز ھجي تہ؟
- 8..... سيٺ ۽ نوڪر جو گڏجي سفر
- 9..... ڪم ٿي ويو تہ ھليو ويندس
- 9..... عورت جي سفر جو مسئلو
- 10..... عورت جا سُھريجا (ساھرا) ۽ پيڪا
- 10..... عرب ملڪن ۾ ويزا تي رھڻ وارن جو مسئلو
- 12..... زائرِ مدينہ جي لاءِ ضروري مسئلو
- 12..... عمري جي ويزا تي حج لاءِ ترسڻ ڪيئن آھي؟

- 14.....قصر واجب آهي
- 14.....قصر جي بدران چئن جي نيت ڪئي ته...؟
- 15.....مسافر امام ۽ مُقيم مقتدي
- 15.....مُقيم مُقتدي ۽ باقي ٻه رڪعتون
- 16.....ڇا مسافر کي سنتون معاف آهن؟
- 16.....”نماز“ جي چار اڪرن جي نسبت سان هلندڙ
- 17.....مسافر تين رڪعت جي لاءِ اُٿي بيهي ته...؟
- 18.....سفر ۾ قضا نمازون
- 18.....قرآن وساري ڇڏڻ جو عذاب
- 19.....تي (3) إرشادات مُصطفى ﷺ
- 20.....فرمانِ رضوي

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

مسافر جي نماز (حنفي)

هي باب شروع کان آخر تائين پورو پڙهي وٺو، قوي امڪان آهي جو
اوهان جون ڪيتريون ئي غلطيون توهان جي سامهون اچي وڃن.

دُرُودِ شَرِيفِ جِي فَضِيلَتَ

محبوبِ رحمن، رحمتِ عالميان، سَرُورِ ديشان، صَلَّى اللهُ تَعَالَى عَلَيْهِ وَآلِهِ وَسَلَّمَ
جو فرمان مَغْفِرَتِ نشان آهي: ”جڏهن خميس جو ڏينهن ايندو
آهي ته الله تعاليٰ فرشتن کي موڪليندو آهي جن وٽ چاندي جا
ڪاغذ ۽ سون جا قلم هوندا آهن اهي لکندا آهن ته ڪير خميس
جي ڏينهن ۽ جُمعي جي رات مون تي ڪثرت سان دُرُودِ پاڪ
پڙهي ٿو. (تاريخ دمشق لابن عساکر ج 43 ص 142 حديث 2174 دارالفکر بيروت)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

الله عَزَّوَجَلَّ سورتِ نِساءِ جي آيتِ نمبر 101 ۾ ارشاد فرمائي ٿو:

ترجمو ڪنز الایمان: ۽ جڏهن توهان
زمين ۾ سفر ڪيو ته توهان تي گناه ناهي
جو ڪجهه نمازون قصر سان پڙهو
جيڪڏهن توهان تي انديشو هجي ته
ڪافر توهان کي ايڏا ڏيندا، بيشڪ
گُفار توهان جا وڏا دشمن آهن.

إِذَا ضَرَبْتُمْ فِي الْأَرْضِ فَلَيْسَ
عَلَيْكُمْ جُنَاحٌ أَنْ تَقْصُرُوا مِنَ
الصَّلَاةِ إِنْ خِفْتُمْ أَنْ يَفْتِنَكُمْ
الَّذِينَ كَفَرُوا إِنَّ الْكُفْرَانَ كَانُوا
لَكُمْ عَدُوًّا مُّبِينًا

(پ 5 النساء 101)

فرمان مُصطَفِي صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف پڙهو الله تعالي توهان تي رحمت موڪليندو. (ابن عدي)

هاڻي ته امن آهي پوءِ به قصر ڇو؟

صَدْرُ الْأَفْضَلِ حضرت علامه مولانا سيد محمد نعيم الدين مُراد آبادي رَحِمَهُ اللهُ تَعَالَى عَلَيْهِ فرمائن ٿا: ڪافرن جو خوف قصر (نماز گهٽائي پڙهڻ لاءِ) شرط ناهي، حضرت سيدنا يعليٰ بن اُمَيَّة رَضِيَ اللهُ تَعَالَى عَنْهُ حضرت سيدنا عمر فاروق اعظم رَضِيَ اللهُ تَعَالَى عَنْهُ کي عرض ڪيو اسان ته امن ۾ آهيون پوءِ اسان ڇو ٿا قصر ڪيون؟ فرمايائون: ان تي مونکي به تَعَجُّبُ ٿيو هو پر مون سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ کان پڇا ڪئي، حضوراڪرم، نور مُجَسَّم، شاه بني آدم رسول محتشم صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد فرمايو: ته توهان جي لاءِ هي الله عَزَّوَجَلَّ جي طرف کان صدقو آهي، توهان ان جو صدقو قبول ڪريو. (صحيح مسلم ج 1 ص 347 حديث 686 خزائن العرفان)

شروع ۾ چار نه بلڪه ٻه رکعتون فرض ڪيون ويون

أُمُّ الْمُؤْمِنِينَ حضرت سيدتنا عائشه صَدِيقَه رَضِيَ اللهُ تَعَالَى عَنْهَا روايت فرمائن ٿيون: نماز ٻه رکعتون فرض ڪئي وئي پوءِ جڏهن سرڪار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ هجرت فرمائي ته چار فرض ڪئي وئي ۽ سفر جي نماز انهي پهرين فرض تي ڇڏي وئي.

(صحيح بخاري ج 2 ص 604 حديث 3935)

حضرت سيدنا عبدالله بن عباس ۽ حضرت سيدنا عبدالله بن عمر رَضِيَ اللهُ تَعَالَى عَنْهُمُ کان روايت آهي ته الله عَزَّوَجَلَّ جي حبيب صَلَّى اللهُ تَعَالَى عَلَيْهِ وَآلِهِ وَسَلَّمَ سفر جي نماز جون ٻه رکعتون مقرر فرمايون ۽ اها

فرمانِ مُصطَفِي صَلَّى اللهُ تَعَالَى عَلَيْهِ وَآلِهِ وَسَلَّمَ: **جنهن مون تي ڏهه پيرا درود پاڪ پڙهيو الله تعاليٰ ان تي سو (100) رحمتون نازل فرمائي ٿو.** (طبراني)

پوري آهي گهٽ ناهي (ابن ماجه ج 2 ص 56 حديث 1194) يعني جيتوڻيڪ بظاهر ٻه رڪعتون گهٽ ٿي ويون پر ثواب ۾ ٻه ئي چار جي برابر آهن.

شُرعي سفر جو مفاصلو

شروعاً مسافر اهو آهي جيڪو ساڍا 57 ميل (تقريباً 92 ڪلو ميٽرن) جي مفاصلي تائين وڃڻ جي ارادي سان پنهنجي رهائش واري جڳهه مثلاً شهر يا ڳوٺ کان ٻاهر نڪتو.

(ملخصاً از فتاويٰ رضويه ج 8 ص 243، 270 رضا فائونڊيشن لاهور، بهار شريعت ج 1 ص

(740,741)

مُساfer ڪڏهن ٿيندو؟

صرف سفر جي نيت سان مسافر نه ٿيندو بلڪ مسافر جو حڪم ان وقت آهي جڏهن علائقي جي آبادي کان ٻاهر نڪري وڃي، شهر ۾ آهي ته شهر کان ۽ ڳوٺ ۾ آهي ته ڳوٺ کان ۽ شهر واري جي لاءِ هي به ضروري آهي ته شهر جي آسپاس جيڪا آبادي شهر جي لڳو لڳ آهي ان کان به ٻاهر نڪري

اچي . (درمختار و رد المحتار ج 2 ص 722 دارالمعرفة بيروت)

آبادي ختم ٿيڻ جو مطلب

آبادي کان ٻاهر ٿي وڃڻ جو مطلب هي آهي ته جتي وڃي رهيو آهي ان طرف آبادي ختم ٿي وڃي جيتوڻيڪ ان جي برابر

۾ ٻئي طرف ختم نه ٿي هجي . (غنيه ص 536)

فرمان مُصطَفِي صَلَّى اللهُ تَعَالَى عَلَيْهِ وَآلِهِ وَسَلَّمَ: **توهان جتي به هجومون تي درود پاڪ پڙهو توهان جو درود مون تائين پهچي ويندو آهي.** (طبراني)

فناء شهر جي تعريف

فناء شهر سان جيڪو ڳوٺ لڳو لڳ آهي شهر واري جي لاءِ ان ڳوٺ کان ٻاهر نڪري وڃڻ ضروري ناهي، ائين ئي شهر سان لڳو لڳ باغ هجن جيتوڻيڪ انهن جا نگهبان ۽ ڪم ڪرڻ وارا انهن باغن ۾ ئي رهندا هجن، انهن باغن مان ٻاهر نڪري وڃڻ ضروري ناهي (رد المحتار ج 2 ص 722) فناء شهر کان ٻاهر جيڪا جڳهه شهر جي ڪمن لاءِ هجي مثلاً قبرستان، گهوڙن ڊوڙڻ جو ميدان، گند ڪچري اڇلائڻ جي جڳهه جيڪڏهن اهي شهر سان لڳو لڳ هجن ته انهن کان ٻاهر نڪري وڃڻ ضروري آهي ۽ جيڪڏهن شهر ۽ فناء شهر جي وچ ۾ مفاصلو هجي ته نه. (ايضاً)

مسافر بچڻ لاءِ شرط

سفر جي لاءِ اهو به ضروري آهي ته جتان کان هليو اتان کان ٽن ڏينهن جي رستي (يعني تقريباً 92 ڪلوميٽرن) جو ارادو هجي ۽ جيڪڏهن ٻن ڏينهن جي رستي (يعني 92 ڪلوميٽرن کان گهٽ) جي ارادي سان نڪتو ۽ اتي پهچي ٻي جڳهه جو ارادو ٿيو ته اهو به ٽن ڏينهن (يعني 92 ڪلوميٽرن) کان گهٽ جو رستو آهي، ائين سڄي دنيا گهمي اچي مسافر ناهي (غنيہ، الدر مختار ج 2 ص 722) اهو به شرط آهي ته ٽن ڏينهن جي رستي جي سفر جو لاڳيتو ارادو هجي جيڪڏهن هيئن ارادو ڪيائين ته مثلاً ٻن ڏينهن جي رستي تي پهچي ڪجهه ڪم ڪرڻو آهي اهو ڪري پوءِ هڪ

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: مون تي ڪثرت سان درود پاڪ پڙهو بيشڪ هي توهان جي لاءِ طهارت آهي. (ابو يعلىٰ)

ڏينهن جي رستي تي ويندس ته هي تن ڏينهن جي رستي جو لاڳيتو ارادو نه ٿيو (ان لاءِ) مسافر نه ٿيو.

(بهار شريعت ج 1 ص 743 مڪتبه المدينه باب مدينة ڪراچي)

شرعي سفر جو مفاصلو ۽ شهر جو وچ

هيءَ ڳالهه ذهن ۾ رکو ته شهر جي آبادي ختم ٿيڻ کان پوءِ مَسَافَت (يعني مفاصلي) جي مقدار ڏني ويندي. اڄ ڪلهه وچ شهر کان فاصلي جي ماپ ٿيندي آهي جيڪو ”شرعي سفر“ جي لاءِ ناڪافي آهي. مثال طور (هي لکڻ وقت 2017ء) باب المدينه (ڪراچي) جي پيمائش سوڪ سينٽ (Civic Centre) کان ڪئي ويندي آهي، تنهنڪري سفر ڪرڻ وارن کي گهرجي ته سدائين متصل (يعني مليل) آبادي جي ختم ٿيڻ جو لحاظ پنهنجي سامهون رکن ۽ ٻه ڳالهيون ٻيون به ذهن ۾ رکڻ، هڪ هي ته ضروري ناهي ته هڪ ڀيرو سفر دوران جنهن جڳهه تي آبادي ختم ٿي هئي تي سال کان پوءِ به اها ئي حد هجي جو وڏي تيزيءَ سان آباديءَ جي ڦهلاءَ جي ڪري تن سالن ۾ ئي شهر ڪاٿان کان ڪاٿي پهچي ويندو آهي، ۽ ٻي ڳالهه هي ته شهر جي جنهن طرف کان نڪرڻو آهي انهي طرف جي آبادي جو اعتبار ٿيندو مثلاً ڪراچي مان ٽول پلازا جي رستي ۾ آبادي ختم ٿئي ٿي، جڏهن ته ٻئي پاسي نني جي طرف آبادي بي جڳهه تي ختم ٿيندي ڇو ته ٻئي طرف مختلف آهن.

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

وطن جا قسم

وطن جا ٻه قسم آهن (1) وطن اصلي يعني اها جڳهه جتي ان جي پيدائش ٿي هجي يا ان جي گهر جا ماڻهو اتي رهندا هجن يا اتي ترسي پيو ۽ ارادو هي آهي ته هتان نه ويندس (2) وطن اقامت يعني اها جڳهه جتي مسافر پندرهن ڏينهن يا ان کان وڌيڪ ترسڻ جو ارادو ڪيو هجي. (عالمگيري ج 1 ص 142 دارالفكر بيروت)

وطن اقامت ختم ٿيڻ جون صورتون

هڪڙو وطن اقامت ٻئي وطن اقامت کي ختم ڪري ڇڏيندو آهي يعني هڪ جڳهه تي پندرهن ڏينهن جي ارادي سان ترسيو پوءِ ٻي جڳهه ايترن ئي ڏينهن جي ارادي سان ترسيو ته پهرين جڳهه هاڻي وطن نه رهي، ٻنهي جي وچ ۾ سفر جو مفاصلو هجي يا نه هجي، ائين ئي وطن اقامت وطن اصلي ۽ سفر سان ختم ٿي ويندو آهي. (درمختار ج 2 ص 739 بهار شريعت ج 1 ص 751)

سفر جي لاءِ ٻه رستا

ڪنهن جڳهه ڏانهن وڃڻ جا ٻه رستا آهن، هڪ کان سفر جو مفاصلو آهي ٻئي کان نه، ته جنهن رستي سان هو ويندو ان جو اعتبار آهي. ويجهو واري رستي کان ويو ته مسافر ناهي ۽ جيڪڏهن پري واري رستي کان ويو ته مسافر آهي جيتوڻيڪ اهو رستو اختيار ڪرڻ جو ڪو صحيح مقصد نه هجي.

(عالمگيري ج 1 ص 139، درمختار ج 2 ص 726)

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

مسافر کيستائين مسافر آهي؟

مسافر ان وقت تائين مسافر آهي جيستائين پنهنجي علائقي ۾ پهچي نه وڃي يا ڪنهن آبادي ۾ پورا 15 ڏينهن ترسڻ جي نيت نه ڪري وٺي، اهو ان وقت آهي جڏهن پوري ٽن ڏينهن (يعني تقريباً 92 ڪلوميٽرن تائين) جو رستو طئي ڪري چڪو هجي جيڪڏهن ٽي منزلون (يعني تقريباً 92 ڪلوميٽرن تائين) پهچڻ کان اڳ ۾ واپسي جو ارادو ڪري ورتو ته مسافر نه رهيو جيتوڻيڪ جهنگ ۾ هجي.

(عالمگيري ج 1 ص 139، درمختار ج 2 ص 728)

سفر ناجائز هجي نه؟

سفر جائز ڪم جي لاءِ هجي يا ناجائز ڪم جي لاءِ هر حال ۾ مسافر جا احڪام جاري ٿيندا. (عالمگيري ج 1 ص 139)

سينڌ ۽ نوڪر جو تڏجي سفر

ماهوار يا سالياني اجاري (پگهار) وارو نوڪر جيڪو پنهنجي سينڌ سان سفر ڪري ته سينڌ جي تابع آهي، فرمانبردار پٽ پيءُ جي تابع آهي، ۽ اهو شاگرد جنهن کي اُستاد کان ڪاڌو ملندو آهي اهو استاد جي تابع آهي يعني جيڪا نيت متبوع (يعني جنهن جي ماتحت آهي) ان جي آهي اها ئي تابع جي مڃي ويندي، تابع کي گهرجي ته هو متبوع کان سوال ڪري اهو جيڪو جواب ڏي ان مطابق عمل ڪري، جيڪڏهن ان ڪجهه به جواب نه ڏنو

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: مون تي ڪثرت سان درود پاڪ پڙهيو بيشڪ توهان جو مون تي درود پڙهڻ توهان جي گناهن جي لاءِ مغفرت آهي. (جامع صغير)

ته ڏسي ته اهو (يعني متبوع) مُقيم آهي يا مسافر، جيڪڏهن مقيم آهي ته پنهنجو پاڻ کي مقيم سمجهي ۽ جيڪڏهن مسافر آهي ته مسافر ۽ هي به معلوم ناهي ته تن ڏينهن جي رستي (يعني تقريباً 92 ڪلوميٽرن) جو سفر طئي ڪرڻ کان پوءِ قصر ڪري ان کان اڳ پوري پڙهي ۽ جيڪڏهن سوال نه ڪري سگهيو ته اهو ئي حڪم آهي ته سوال ڪيائين ۽ ڪجهه جواب

نه مليو. (ماخوذ از بهار شريعت ج 1 ص 745، 746)

ڪم ٿي ويو ته هليو ويندس

مسافر ڪنهن ڪم لاءِ يا دوستن جي انتظار ۾ ٻن چئن ڏينهن يا تيرنهن چوڏهن ڏينهن جي نيت سان ترسيو يا هي ارادو آهي ته ڪم ٿي ويندو ته هليو ويندس، ٻنهي صورتن ۾ جيڪڏهن اڄ سڀاڻي ڪندي وره گذري وڃن تڏهن به مسافر ئي آهي (ان ڪري) قصر نماز پڙهي. (ايضاً ص 747 عالمگيري ج 1 ص 139)

عورت جي سفر جو مسئلو

عورت لاءِ بنا محرم جي تن ڏينهن (تقريباً 92 ڪلوميٽرن) يا ان کان وڌيڪ جو سفر ڪرڻ جائز ناهي. نابالغ ٻار يا معثوهه (اڌ چري) سان به سفر نه ٿي ڪري سگهي، سفر ۾ گڏ بالغ محرم يا مڙس هجڻ ضروري آهي. (عالمگيري ج 1 ص 142) عورت مُراهق (يعني اهو چوڪرو جيڪو بالغ ٿيڻ جي ويجهو هجي) محرم (اعتماد جوڳي) سان سفر ڪري سگهي ٿي، مُراهق بالغ جي حڪم ۾ آهي. محرم

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: مون تي درود شريف پڙهو الله تعاليٰ توهان تي رحمت موڪليندو. (ابن عدي)

جي لاءِ ضروري آهي ته سخت فاسق، بيباڪ غير مامون (يعني غير محفوظ) نه هجي.
(بهار شريعت ج 1 ص 1044، 1045)

عورت جا سُهريجا (سَاهُرا) ۽ پيڪا

عورت پرڻجي ساهرين وئي ۽ اتي ئي رهڻ لڳي ته پيڪا (يعني عورت جي والدين جو گهر) ان لاءِ وطن اصلي نه رهيا يعني جيڪڏهن ساهرا تن منزلن (تقريباً 92 ڪلوميٽرن) تي آهن اتان کان پيڪين آئي ۽ پندرهن ڏينهن ترسڻ جي نيت نه ڪيائين ته قصر پڙهي ۽ جيڪڏهن پيڪن ۾ رهڻ نه چڏيائين بلڪ ساهرين عارضي طور تي وئي ته پيڪين ايندي ئي سفر ختم ٿي ويو نماز پوري پڙهي. (بهار شريعت ج 1 ص 751)

عرب ملڪن ۾ ويزا تي رهڻ وارن جو مسئلو

اڄڪلهه ڪاروبار وغيره جي لاءِ ڪيترائي ماڻهو ٻارن ٻچن سميت پنهنجي ملڪ کان ٻئي ملڪ منتقل ٿي ويندا آهن، انهن وٽ مخصوص مُدت جي ويزا (Visa) هوندي آهي (مثلاً گڏيل عرب امارتن ۾ وڌ کان وڌ تن سالن جي رهائشي ويزا ملندي آهي) اها ويزا عارضي هوندي آهي ۽ مخصوص رقم ادا ڪري هر ٽئين سال جي آخر ۾ ان جي تجديد (Re-new) ڪرائڻي پوندي آهي، جيئن ته ويزا محدود وقت لاءِ ملندي آهي ان لاءِ ٻار ٻچا به جيتوڻيڪ گڏ هجن پوءِ به ان جي گڏيل عرب امارتن ۾ مُستقل ترسڻ جي

فرمانِ مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: جنهن مون تي ڏهه ڀيرا درود پاڪ پڙهيو الله تعاليٰ ان تي سو (100) رحمتون نازل فرمائي ٿو. (طبراني)

نيت بيڪار آهي ۽ اهڙي طرح چاهي ڪو سو سالن تائين هتي رهي، گڏيل عرب امارات ان جو وطن اصلي نه ٿو ٿي سگهي، هو جڏهن به سفر کان موٽندو ۽ ترسڻ چاهيندو ته اقامت جي نيت ڪرڻي پوندي، مثلاً ڏبئي ۾ رهندو آهي ۽ سنتن جي تربيت لاءِ دعوت اسلامي جي مدني قافلي ۾ عاشقان رسول سان گڏ تقريباً 150 ڪلوميٽر پري گڏيل عرب امارتن جي گادي واري شهر ابوظهبي ڏانهن ان ستن ڏينهن سفر اختيار ڪيو، هاڻي ڏبئي ۾ اچي جيڪڏهن هن کي مقيم ٿيڻو آهي ته 15 ڏينهن يا ان کان وڌيڪ ترسڻ جي نيت ڪرڻي پوندي نه ته مسافر جا احڪام جاري ٿيندا، ها جيڪڏهن ظاهري صورتحال يعني (under stood) هي آهي ته هاڻي 15 ڏينهن يا ان کان وڌيڪ عرصو هو ڏبئي ۾ ئي گذاريندو ته مقيم ٿي ويو، جيڪڏهن سندس ڪاروبار ان قسم جو آهي جو مڪمل 15 ڏينهن راتيون هو ڏبئي ۾ نه ٿو رهي، وقتاً فوقتاً شرعي سفر ڪري ٿو ته اهڙي طرح جيتوڻيڪ سالن تائين پنهنجي ٻارن ٻچن وٽ ڏبئي ايندو ويندو رهي پر هي مسافر ئي رهندو ۽ کيس نماز قصر ڪرڻي پوندي، پنهنجي شهر کان ٻاهر پري پري تائين مال سڀلاءَ ڪرڻ وارا ۽ مختلف شهرن ۽ ملڪن ڏانهن اچ وڃ ڪرڻ وارا ۽ ڊرائيور وغيره هنن احڪامن کي ذهن ۾ رکن.

فرمانِ مُصطَفِي صَلَّ اللهُ تَعَالَى عَلَيْهِ وَآلِهِ وَسَلَّمَ: توهان جتي به هجو مون تي درود پاڪ پڙهو توهان جو درود مون تائين پهچي ويندو آهي. (طبراني)

زائرِ مدينه جي لاءِ ضروري مسئلو

جنهن اقامت جي نيت ڪئي پر ان جي حالت ٻڌائي ٿي ته پندرهن ڏينهن نه ترسندو ته نيت صحيح ناهي مثلاً حج ڪرڻ ويو ۽ ذوالحج شريف جو مهينو شروع ٿي وڃڻ باوجود پندرهن ڏينهن مڪي شريف ۾ رهڻ جي نيت ڪيائين ته اها نيت بيڪار آهي ڇو ته جڏهن حج جو ارادو ڪيو آهي ته (15 ڏينهن ان کي ملندا ئي نه ڇو) ته (8 ذوالحج شريف) مئي شريف (۶ نائين جو) عرفات شريف ضرور ويندو پوءِ ايترو ڏينهن تائين (يعني لاڳيتا 15 ڏينهن) مڪي شريف ۾ ڪيئن ترسي سگهي ٿو؟ مئي شريف کان واپس موٽي ڪري نيت ڪري ته صحيح آهي (عالميگيري ج 1 ص 140، درمختار ج 2 ص 729) جڏهن ته واقعي 15 يا وڌيڪ ڏينهن مڪي شريف ۾ ترسي سگهندو هجي ۽ جيڪڏهن غالب گمان آهي ته 15 ڏينهن جي اندر اندر مديني شريف يا وطن لاءِ روانو ٿي ويندو ته هاڻي به مسافر آهي.

عمر جي ويزا نبي حج لاءِ ترسڻ ڪيئن آهي؟

عمر جي ويزا تي وڃي غير قانوني طور تي حج لاءِ ترسڻ يا دنيا جي ڪنهن به ملڪ ۾ ويزا جي مدت پوري ٿيڻ بعد غير قانوني رهڻ جي جن جي نيت هجي اهي ويزا جي مدت ختم ٿيندي ئي جنهن شهر يا ڳوٺ ۾ رهندا، جيترو وقت رهندا، انهن لاءِ مقيم جا احڪام لاڳو ٿيندا، پوءِ ڀلي سالن جا سال رهن

فرمان مُصَطَفِي صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي ڪثرت سان درود پاڪ پڙهو بيشڪ هي توهان جي لاءِ طهارت آهي. (ابويعلين)

مقيم ئي رهندا، البت هڪ پيري به جيڪڏهن 92 ڪلو ميٽر يا ان کان وڌيڪ سفر جي ارادي سان شهر يا ڳوٺ کان ٻاهر نڪتا ته پنهنجي آبادي کان ٻاهر نڪرندي ئي مسافر ٿي ويا هاڻي انهن جي اقامت جي نيت بيڪار آهي. مثال طور ڪو ماڻهو پاڪستان مان عمري جي ويزا تي مڪي شريف ويو ويزا جي مدت ختم ٿيندي وقت مڪي شريف ۾ مقيم آهي ته ان لاءِ مقيم جا احڪام آهن. هاڻي جيڪڏهن اتان جدي شريف يا مديني پاڪ ايندو ته چاهي سالن جا سال غير قانوني رهي، پر مسافر ئي رهندو ايسٽائين جو جيڪڏهن ٻيهر مڪي شريف ايندو تڏهن به مسافر رهندو، ان کي قصر نماز ئي پڙهڻي پوندي، ها جيڪڏهن ٻيهر ويزا مليو ته اقامت جي نيت ڪري سگهي ٿو، ياد رکو! جنهن قانون جي خلاف ورزي ڪرڻ تي ذلت، رشوت ۽ ڪوڙ وغيره آفتن ۾ پوڻ جو انديشو هجي ته ان قانون جي خلاف ورزي جائز ناهي، منهنجا آقا اعليٰ حضرت امام اهل سنت مولانا شاه احمد رضا خان رحمۃ اللہ تعالیٰ علیہ فرمائن ٿا: مباح (يعني جائز) صورتن مان ڪجهه (صورتون) قانوني جرم هونديون آهن ان ۾ پوڻ (يعني اهڙي قانون جي خلاف ورزي ڪرڻ) پنهنجي ذات کي تڪليف ۽ ذلت تي پيش ڪرڻ آهي ۽ اهو ناجائز آهي (فتاويٰ رضويه ج 17 ص 370) ان لاءِ بنا ويزا جي دنيا جي ڪنهن ملڪ ۾ رهڻ يا حج لاءِ ترسڻ جائز ناهي، غير قانوني ذريعن سان حج لاءِ

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: جيڪو مون تي درود پاڪ پڙهڻ وساري ويٺو اهو جنت جو رستو ڀڳي ويو. (طبراني)

ترسڻ ۾ ڪاميابي حاصل ڪرڻ کي معاذ الله، الله عَزَّوَجَلَّ ۽ رسول صَلَّي اللهُ تَعَالَى عَلَيْهِ وَآلِهِ وَسَلَّمَ جو ڪرم چوڻ سخت بيباڪي آهي.

قصر واجب آهي

مسافرتي واجب آهي ته نماز ۾ قصر ڪري يعني چار رڪعتن واري فرض کي ٻه پڙهي ان جي حق ۾ ٻه رڪعتون ئي پوري نماز آهي ۽ ڄاڻي وائي چار پڙهيائين ۽ ٻن تي قعدو ڪيائين ته فرض ادا ٿي ويو ۽ پويون ٻه رڪعتون نفل ٿي ويون پر گنهگار ۽ عذاب جو حقدار آهي جو واجب چڙي ڏنائين ان لاءِ توبه ڪري ۽ ٻن رڪعتن تي قعدو نه ڪيائين ته فرض ادا نه ٿيو ۽ اها نماز نفل ٿي وئي ها جيڪڏهن ٽين رڪعت جو سجدو ڪرڻ کان اڳ ۾ اقامت جي نيت ڪري ورتي ته فرض ختم نه ٿيندو پر قيام ۽ رکوع بيهه ادا ڪرڻا پوندا ۽ جيڪڏهن ٽين جي سجدي ۾ نيت ڪيائين ته هاڻي فرض ويندو رهيو ائين ئي جيڪڏهن پهرين ٻن يا هڪ ۾ قراءت نه ڪيائين ته نماز فاسد ٿي وئي.

(بهار شريعت ج 1 ص 743 عالمگيري ج ص 139)

قصر جي بدران چئن جي نيت ڪئي نه.....؟

مسافر قصر جي بدران چار رڪعتون فرض جي نيت ڪري ورتي پوءِ ياد اچڻ تي ٻن تي سلام ڦيري چڙيو ته نماز ٿي ويندي، اهڙي طرح مقيم چار رڪعتون فرض جي بدران ٻه

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهن رحمتون موڪليندو آهي. (مسلم)

رڪعتون فرض جي نيٽ ڪئي ۽ چئن تي سلام ڦيريو ته ان جي به نماز ٿي وئي، فقهاءِ ڪرام رَحْمَةُ اللهِ تَعَالَى فرمائن ٿا: ”نماز جي نيٽ ۾ رڪعتن جي تعداد کي مقرر ڪرڻ ضروري ناهي ڇو ته هي ان جي ضمن ۾ حاصل آهي. نيٽ ۾ تعداد مقرر ڪرڻ ۾ ڀل ٿيڻ سان ڪو نقصان نه ٿيندو.“ (درمختار ج 2 ص 120)

مسافر امام ۽ مُقِيم مُقْتَدِي

اِقتِدَاءِ صحيح هئڻ لاءِ هڪ شرط هي به آهي ته امام جو مقيم يا مسافر هئڻ معلوم هجي، چاهي نماز شروع ڪرڻ وقت معلوم ٿيو يا بعد ۾ ان لاءِ امام کي گهرجي ته نماز شروع ڪرڻ وقت پنهنجو مسافر هئڻ ظاهر ڪري ۽ شروع ۾ نه چيائين ته نماز کان بعد ۾ چوي ته مقيم حضرات پنهنجون نمازون پوريون ڪن مان مسافر آهن. (درمختار ج 2 ص 735) ۽ شروع ۾ اعلان ڪري چڪو آهي تڏهن به بعد ۾ چئي ڇڏي جو جيڪي ماڻهو ان وقت موجود نه هئا انهن کي به معلوم ٿي وڃي، (بهار شريعت ج 1 ص 749)

مُقِيم مُقْتَدِي ۽ باقي ٻه رڪعتون

قصر واري نماز ۾ مسافر امام جي سلام ڦيرڻ کان پوءِ مُقِيم مُقْتَدِي جڏهن پنهنجي باقي نماز ادا ڪري ته فرض جي ٽين ۽ چوٿين رڪعت ۾ سورت الفاتحه پڙهڻ بدران اندازاً ايتري دير ڇپ بيٺو رهي. (درمختار ج 2 ص 735، بهار شريعت ج 1 ص 748 ماخوذاً)

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: جنهن مون تي ڏهه پيرا صبح ۽ ڏهه پيرا شام درود پاڪ پڙهيون ان کي قيامت جي ڏينهن منهنجي شفاعت ملندي. (مجمع الزوائد)

ڇا مسافر تي سنئون معاف آهن ؟

سنئون ۾ قصر ناهي بلڪ پوريون پڙهيون وينديون، خوف ۽ گهپراحت جي حالت ۾ سنئون معاف آهن ۽ امن جي حالت ۾ پڙهڻيون آهن. (عالمگيري ج 1 ص 139)

”نماز“ جي چار اترن جي نسبت سان هلندڙ

تاذي ۾ نفل پڙهڻ جا 4 مدني تل

(1) شهر کان ٻاهر (يعني شهر کان ٻاهر مان مراد اها جڳهه آهي جتان کان مسافر تي قصر ڪرڻ واجب ٿيندي آهي) سواري تي (مثلاً هلندڙ ڪار بس، ويگن ۾) به نفل پڙهي سگهي ٿو ۽ ان صورت ۾ قبلي رخ هئڻ شرط ناهي بلڪ سواري (يا گاڏي) جنهن طرف وڃي رهي آهي ان ڏانهن ئي منهن هجي ۽ جيڪڏهن ان طرف منهن نه هجي ته نماز جائز ناهي، شروع ڪرڻ وقت به قبلي طرف منهن هجڻ شرط نه آهي بلڪ سواري (يا گاڏي) جنهن طرف وڃي رهي آهي ان طرف منهن هجي ۽ رکوع سجدا اشاري سان ڪري ۽ (ضروري آهي ته) سجدي جو اشارو رکوع جي بنسبت هيٺ هجي (يعني رکوع جي لاءِ جيترو جهڪو، سجدي جي لاءِ ان کان وڌيڪ جهڪي) (درمختار و رد المختار ج 2 ص 588 بهار شريعت ج 1 ص 671) هلندڙ ترين وغيره اهڙي سواري جنهن ۾ جڳهه ملي سگهي ٿي ان ۾ قبلي رخ تي ڪري قاعدي جي مطابق نفل پڙهڻا پوندا (2) ڳوٺ ۾ رهڻ وارو جڏهن ڳوٺ کان ٻاهر هجي

فرمانِ مُصطَفِي صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي ڪثرت سان درود پاڪ پڙهو بيشڪ هي توهان جي لاءِ طهارت آهي. (ابو يعلىٰ)

ته سواري (گاڏي) تي نفل پڙهي سگهي ٿو. (ردالمحتار ج 2 ص 588) (3)
 شهر کان ٻاهر سواري تي نماز شروع ڪئي هئي ۽ پڙهندي
 پڙهندي شهر ۾ داخل ٿي ويو ته جيستائين گهر نه پهچي سواري
 تي پوري ڪري سگهي ٿو. (ردالمحتار ج 2 ص 589) (4) هلندڙ گاڏي ۾
 بنا شرعي عذر جي فرض، فجر جي سنّت ۽ تمام واجب مثلاً
 وتر ۽ نذر ۽ اهي نفل جنهن کي توڙي ڇڏيو هو ۽ سجده تلاوت
 (تلاوت جو سجدو) جڏهن ته سجدي واري آيت زمين تي تلاوت
 ڪئي هجي ادا نه ٿو ڪري سگهي ۽ جيڪڏهن عذر جي سبب
 هجي ته انهن سڀني ۾ شرط هي آهي ته جيڪڏهن ممڪن هجي
 ته قبلي رخ بيهي ڪري ادا ڪري نه ته جيئن به ممڪن هجي
 (پوءِ دهرائي ڇڏيو). (بهار شريعت ج 1 ص 673)

مسافر ٽين رڪعت جي لاءِ اٺي بيهي نه...؟

جيڪڏهن مسافر قصر واري نماز جي ٽين رڪعت شروع
 ڪري ڇڏي ته ان جون ٻه صورتون آهن (1) التَّحِيَّاتُ جي مقدار
 جيترو آخري قعدي ۾ ويهي چڪو هو ته جيستائين ٽين رڪعت
 جو سجدو نه ڪيو هجي ته موتي اچي ۽ سجده سهو ڪري
 سلام ڦيري ڇڏي، جيڪڏهن نه موتي ۽ بيني بيني سلام ڦيري
 ڇڏي ته به نماز ٿي ويندي پر سنّت ترڪ ٿي، جيڪڏهن ٽين
 رڪعت جو سجدو ڪري ڇڏيو ته هڪ ٻئي رڪعت ملائي سجده
 سهو ڪري نماز مڪمل ڪري، يعني ابتدائي ٻه رڪعت فرض

فرمانِ مُصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن ڪتاب ۾ مون تي درودِ پاڪ لکيو ته جيستائين منهنجو نالو ان ڪتاب ۾ لکيل رهندو فرشتا ان جي لاءِ استغفار ڪندا رهندا. (طبراني)

۽ آخري ٻه رڪعتون نفل شمار ٿينديون (2) قعدہ آخيره (يعني التحيات ۾ ويهڻ) بنا اتي بيهي رهيو ته جيستائين ٽين رڪعت جو سجدو نه ڪيو هجي ته موتي اچي ۽ سجدہ سهو ڪري سلام ڦيري ڇڏي، جيڪڏهن ٽين رڪعت جو سجدو ڪري ڇڏيو ته فرض باطل ٿي ويو، هاڻي هڪ ٻي رڪعت ملائي سجدہ سهو ڪري نماز مڪمل ڪري چار ئي رڪعتون نفل نماز شمار ٿينديون (هاڻي ٻه رڪعتون فرض ادا ڪرڻ ان جي ذمي آهن).

سفر ۾ قضا نمازون

اقامت جي حالت ۾ ٿيڻ واريون قضا نمازون سفر ۾ به پوريون پڙهڻيون پونديون ۽ سفر ۾ ٿيل قضا نمازون مقيم هئڻ کان بعد به قصر ئي ادا ڪيون وينديون.



طالب غم مدينه
و
بقيم
و
مغفرت

27 رجب المرجب 1426 هـ

قرآن وساري ڇڏڻ جو عذاب

يقيناً قرآن ڪريم جو حفظ وڌي ثواب جو ڪم آهي پر ياد رهي ته حفظ ڪرڻ آسان پر سڄي عمر ان کي ياد رکڻ ڏکيو

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: **جيڪو مون تي جمع جي ڏينهن درود شريف پڙهندو قيامت جي ڏينهن مان ان جي شفاعت ڪندس. (ڪنز العمال)**

آهي، حافظن ۽ حافظيائين کي گهرجي ته روزانو گهٽ ۾ گهٽ هڪ سيپارو لازماً تلاوت ڪندا رهن، جيڪي حافظ رمضان المبارڪ جي اچڻ کان ٿورو اڳ فقط تراويح پڙهائڻ لاءِ منزل پڪي ڪندا آهن ۽ ان کان علاوه معاذ الله سڄو سال عُفتل جي سبب ڪيتريون ئي آيتون وساريندا رهندا آهن، اهي هي روايت بار بار پڙهن ۽ خوف خدا **عَزَّوَجَلَّ** کان ڏڪن، دعوت اسلامي جي اشاعتي اداري مڪتبه المدينه جي شايع ٿيل ڪتاب بهار شريعت جلد پهرين جي 552 صفحي تي صدر الشريعت، بدرالطريقه حضرت علامه مفتي امجد علي اعظمي **رَحْمَةُ اللهِ تَعَالَى عَلَيْهِ** فرمائن ٿا: ”قران پڙهي ڪري وسارڻ گناه آهي“ جيڪو قرآني آيتون ياد ڪرڻ کان بعد وساري ڇڏيندو قيامت جي ڏينهن انڌو اٿاريو ويندو. (بهار شريعت ج 1 ص 553)

تپي (3) **اِرشادات مُصطَفِي** صَلَّي اللهُ تَعَالَى عَلَيْهِ وَآلِهِ وَسَلَّمَ

(1) منهنجي اُمت جا ثواب منهنجي خدمت ۾ پيش ڪيا ويا ايتري تائين جو مون اهو ڪڪ به ڏنو جنهن کي ڪو ماڻهو مسجد کان ڪڍي ٿو ۽ منهنجي امت جا گناه منهنجي خدمت ۾ پيش ڪيا ويا مون ان کان وڌيڪ گناه نه ڏنو ته ڪنهن شخص کي قرآن جي هڪ سورت يا هڪ آيت ياد هجي پوءِ اهو ان کي

وساري ڇڏي . (جامع الترمذي حديث 2916)

فرمان مُصطَفِي صَلَّي اللهُ تَعَالَى عَلَيْهِ وَآلِهِ وَسَلَّمَ: **جنهن وت منهنجو ذڪر ٿئي ۽ اهو مون تي درود شريف نه پڙهي ته اهو ماڻهن ۾ ڪنجوس ترين شخص آهي.** (ترغيب و ترهيب)

(2) جيڪو شخص قرآن پڙهي وري ان کي وساري ڇڏي ته قيامت جي ڏينهن الله تعاليٰ سان ڪوڙهي ٿي ملندو.

(ابوداؤد حديث 1474)

(3) قيامت جي ڏينهن منهنجي امت کي جنهن گناه جو پورو بدلو ڏنو ويندو اهو هي آهي ته انهن مان ڪنهن کي قرآن پاڪ جي ڪا سورت ياد هئي پوءِ هن ان کي وساري ڇڏيو.

(ڪنز العمال حديث 2846)

فرمانِ رضوي

اعليٰ حضرت امام اهلستت، امام احمد رضا خان رحمۃ اللہ تعالیٰ علیہ فرمائن ٿا: ان کان وڌيڪ نادان ڪير آهي جنهن کي خدا همت بخشي ۽ هو ان کي پنهنجي هٿن سان وڃائي ڇڏي، جيڪڏهن ان (قرآن پاڪ جي حفظ) جو قدر ڄاڻي ها ۽ جن ثوابن ۽ درجن جو ان لاءِ واعدو ڪيو ويو آهي انهن کان واقف ٿئي ها ته ان کي دل ۽ جان کان وڌيڪ عزيز رکي ها، وڌيڪ فرمائن ٿا: ”جيتري تائين ٿي سگهي ان کي پڙهائڻ ۽ حفظ ڪرائڻ ۽ خود ياد رکڻ ۾ ڪوشش ڪري ته جيئن اهي ثواب حاصل ٿين جن جو ان لاءِ واعدو ڪيو ويو آهي ۽ قيامت جي ڏينهن انڌو ڪوڙي اٿڻ کان بچي .“

(فتاويٰ رضويہ ج 23 ص، 647، 645)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

سفر میں بھی نماز باجماعت کا جذبہ

❁ ایک بزرگ فرماتے ہیں: میں نے 40 سال

سفر میں گزارے مگر کوئی نماز بھی بغیر جماعت کے ادا

نہیں کی۔ ❁ امام احمد رضا خان عَلَيْهِ رَحْمَةُ الرَّحْمَنِ فرماتے

ہیں: ”مجھے بڑے بڑے سفر کرنے پڑے اور بِفَضْلِہِ تَعَالَى

پنج وقتہ (یعنی پانچوں ٹائم) جماعت سے نماز پڑھی۔“

_____ دینہ

۱: كَشْفُ الْمَحْجُوبِ ص ۳۳۳ ۲: ملفوظاتِ اعلیٰ حضرت ص ۷۵



MC 1286

عالمی مدنی مرکز فیضانِ مدینہ محلہ سوداگران پراٹی سبزی مندی باب المدینہ کراچی

UAN: +92 111 25 26 92 Ext: 7213

Web: www.dawateislami.net / E-mail: translation@dawateislami.net